

## 2 Ndi Kōrint

<sup>1</sup> Pọl, onyeozị nke Jisọs Kraịst dika ọchịchọ nke Chineke si dị, na Timoti nwanne anyị nwoke,

Na-edegara chọọchị Chineke nke dị na Kōrint, na ndị nsọ niile ndị nọ n'ala Akaija akwukwọ:

<sup>2</sup> Ka amara na udo nke sitere na Chineke Nna anyị, na Onyenwe anyị Jisọs Kraịst dịrị unu.

### *Ekele dịrị Chineke onye nkasiobi*

<sup>3</sup> Otuto dịrị Chineke na Nna nke Onyenwe anyị Jisọs Kraịst, bụ Nna nke obi ebere, nakwa Chineke nke nkasiobi niile. <sup>4</sup> Onye na-akasi anyị obi n'ime nsogbu anyị niile, ka anyị site n'uzọ dị otu a nwee ike ikasi ndị ọzọ niile nọ na nsogbu dị iche iche obi. Inyere ha aka dika anyị onwe anyị si nata inyeaka site n'aka Chineke. <sup>5</sup> N'ihị na dika anyị si eketa oke n'ime ọtụtụ ahụhụ nke Kraịst, otu a nkasiobi anyị na-ababiga ụba site na Kraịst. <sup>6</sup> Ma ọ buru na anyị na-ahụ ahụhụ, ọ bụ n'ihị na nkasiobi unu, nakwa nzoputa unu. Ọ burukwa na a na-akasi anyị obi, ọ bukwa n'ihị nkasiobi unu, nke na-aruputa ike na ume iji ntachiobi die ụdị ahụhụ nke anyị onwe anyị na-edikwa. <sup>7</sup> Olileanya anyị nwere n'ebe unu nọ siri ike, ebe anyị maara na dika unu si eketa oke n'ita ahụhụ anyị, otu ahukwa ka unu ga-esi keta oke na nkasiobi ahụ anyị na-anata.

<sup>8</sup> Anyị choro ka unu mara umunna m, ihe banyere nsogbu e sogburu anyị n'Eshia. N'ezie, nsogbu ahụ kariri anyị ike, mee ka anyị hapu inwekwa olileanya na anyị ga-emesi diri ndu. <sup>9</sup> N'ezie, o di nnoo n'oge ahụ, dika a ga-asị na a mara anyị ikpe onwu. Ma anyị maara na o si otu a mee ka anyị nwee ike imuta na o kwesighi ka anyị tukwasi obi n'ike nke aka anyị, kama ka anyị nwee olileanya n'ime Chineke, onye puru ime ka ndi nwuru anwu si n'onwu bilie. <sup>10</sup> O bu Chineke bu onye zoputara anyị site n'ime oke onwu di otu a. Anyị nwekwara ntukwasi obi na o ga-aga n'ihu na-azoputakwa anyị, <sup>11</sup> dika unu ga-enyekwara anyị aka site n'ekpere unu, ka otutu nwere ike nye ekele n'ihị anyị maka onyinye amara anyị natara na nzaghachi ekpere otutu mmadu ndi a na-ekpere anyị.

### *Mgbanwe nzube Pol*

<sup>12</sup> Inya isi anyị bu nke a, na akonuche anyị na-agbara anyị akaebe na anyị kpara agwa oma n'ụwa, karichasia n'ebe unu no, n'idi nsọ na izi ezi nke si n'aka Chineke. Nke a bu site n'amara o nyere anyị, o bughị site n'amamihe nke mmadu. <sup>13</sup> N'ihị na ihe anyị na-edere unu abughị ihe unu na agaghị aguta maobu ghota. Enwere m nchekwube na unu ga-aghota ya nke oma. <sup>14</sup> Dika unu ghotarala anyị nwa nke nta ugbu a, unu ga-eji anyị anya isi n'ubochi nke Onyenwe anyị Jisos.

<sup>15</sup> Ihe m na-ekwu were m anya, nke mere m ji choo ibu uzọ bia leta unu ka unu nwee uru abuo. <sup>16</sup> Ebu m ya n'obi na m ga-akwusi hu unu

mgbe m na-agafe iga Masidonia. Ebukwa m ya n'obi m na mgbe m si Masidonia na-alaghachi na m ga-akwụsịkwa ileta unu, ka unu nweekwa ike inyere anyị aka mgbe anyị bidoro ilaghachi Judia. <sup>17</sup> E nwere m obi abụọ mgbe m choro ime nke a? Ana m ezube nzube m dika mmadu nkiti, onye di nkwadobe ikwu "E," na "E e," n'otu oge ahụ?

<sup>18</sup> Ma dika Chineke si buru onye kwesiri ntukwasị obi, okwu anyị gwara unu abughị "E," na "E e." <sup>19</sup> N'ihi na Okpara Chineke, Jisọs Kraist, onye e sitere n'onu Sailas na Timoti na mu onwe m kwusaa abughị "E" na "E e," kama n'ime ya o bu naani "E." <sup>20</sup> N'ime Kraist ka anyị huru "E" na nkwa niile nke Chineke kwere umu mmadu. Nke a mere anyị ji site na ya kwee "Amen" n'inye Chineke otuto. <sup>21</sup> O bu Chineke n'onwe ya mere ka anyị na unu guzosie ike n'ime Kraist. O meela ka anyị buru ndi e tere mmanu. <sup>22</sup> O kara anyị akara n'ihu, nyekwa anyị Mmuo Nso ya ka o biri n'obi anyị, dika onye ga-ahụ na anyị ga-emezu nkwa ahụ niile.

<sup>23</sup> Ana m akpoku Chineke dika onye akaebe m, o bu n'ihi inaputa unu mere m ji hapu ibia Korint. <sup>24</sup> O bughị na anyị bu ndi ochichi nke okwukwe unu, kama anyị so unu na-aruko oru ka unu nwe onu n'ihi na o bu site n'okwukwe ka unu ga-esi kwuru chim.

## 2

<sup>1</sup> Ekpebiri m n'ime obi m na-agaghị m abiakwute unu ozo, iwetara unu ihe mwute.

<sup>2</sup> N'ihi na o buru na m eme ka obi joo unu njo,

onye kwanụ ga-akasi m obi ma ọ bughị unu, unu onwe unu ndị m mere ka obi jọọ njọ? <sup>3</sup> E deere unu akwukwọ a dika m kwesiri ime ka m ghara inwe mwute mgbe m bịara, site n'aka ndị kwesiri ime ka obi di m mma, n'ihina o doro m anya na ọñụ m ga-abụ ọñụ nke unu niile. <sup>4</sup> Eji m anya mmiri di ukwu na oke obi mgbu na obi mgbawa deere unu akwukwọ, ọ bughị ka m kpasuo unu iwe kama ka unu nwee ike imata oke ihunanya m nwere n'ebe unu nọ.

### *Mgbaghara diri onye mmehie*

<sup>5</sup> Ọ buru na onye ọbula mere ihe butere obi mgbu, ka a hapu ikwu ya karịa ka o kwesiri, ọ bughị naani m ka o wetaara obi mgbu, o wetakwaara unu niile obi mgbu. <sup>6</sup> N'ihina ntaramahuhu unu niile kpebiri nye ya ezuola. <sup>7</sup> Ugbu a, bikonu umunna m, o kwesiri ka unu gbaghara ya, ma kasie ya obi, ka ọ hapu inwe obi ilu maobu daa mba na mmuo ya, rubiga uju oke. <sup>8</sup> Ya mere ana m ario unu, bikonu, gosinu ya na unu huru ya nnoo n'anya. <sup>9</sup> Ihe mere m ji dee ihe m dere n'akwukwọ nke mbu bu ka m choputa ma unu jikekwara mgbe niile irube isi n'ihe niile. <sup>10</sup> Ọ buru na unu agbaghara onye ahụ mu onwe m kwa agbagharala ya. Mgbaghara m, a sikwa na o nwere ihe m na-agbaghara, ana m eme ya n'ihina unu n'ihu Kraist. <sup>11</sup> Anyi na-eme nke a ka Ekwensu ghara ighogbu anyi. Anyi maara ihe niile ọ na-ezube.

### *Ndi ozi nke ogbugba ndu oheru*

<sup>12</sup> Mgbe m biarutere Troas ikwusa ozioma Kraist, e megheere m uzọ n'ime Onyenwe anyi.

<sup>13</sup> Ma enweghi m izuike n'ime obi m, n'ih i na ahughi m Taiotos ezi nwanna m n'ebe ahụ. Nke a mere m jiri kelee ha hapu ha gawa Masidonia.

### *Mmeri na-adị site na Kraịst*

<sup>14</sup> Ma ekele diri Chineke, onye na-edughari anyi na-enye anyi mmeri, n'ih i njiko e jikotara anyi na Kraịst, onye na-eji anyi aru oru, ime ka onye obula nuru isisi utu nke ozioma ya. <sup>15</sup> N'ih i na anyi bu mmanu isi utu nke Kraịst nye Chineke, n'etiti ndi o na-azoputa na n'etiti ndi na-ala n'iyi. <sup>16</sup> N'etiti ndi ahụ na-ala n'iyi, isisi utu a bu ihe na-ewetara ha onwu, ma n'etiti ndi ahụ a na-azoputa, o bu isisi utu a na-ewetara ha ndu. Onye zuru ime ihe ndi a? <sup>17</sup> N'ih i na anyi adighi ka otutu mmadu ndi na-eji okwu Chineke azu ahia. Kama, n'ime Kraịst anyi na-ekwu okwu anyi site n'obi di ocha, dika ndi ahụ Chineke zipuru iru oru a.

## 3

### *Ndi ozi ogbugba ndu ohuru*

<sup>1</sup> Anyi na-ebido ito onwe anyi ozo? O di a mka anyi inye unu, maobu inata n'aka unu akwukwo nkowa iji too onwe anyi dika ufodu mmadu ndi ozo si eme? <sup>2</sup> Unu onwe unu bu akwukwo ozi anyi nke e dere n'obi anyi nke mmadu niile maara ma guokwa. <sup>3</sup> Unu na-egosikwa na unu bu akwukwo ozi si n'ebe Kraịst no, mputa ihe nke ozi anyi jere. O bugh ihe e ji inki\* dee na mbadamba nkume, kama o bu mmuo Chineke

\* **3:3** 3:3 Ya bu, mkpisi akwukwo

na-adị ndụ ka e ji dee ya na mbadamba obi mmadu.

<sup>4</sup> Nke a bụ ntụkwasi obi anyị nwere site na Kraịst n'ebe Chineke nọ. <sup>5</sup> O dīkwaghị mgbe anyị ji chee n'ime onwe anyị, na anyị nwere ike ime ihe ọbụla bara uru site n'ike aka anyị, kama ihe ọbụla anyị nwere, ihe ọbụla anyị rụputara, sitere n'aka Chineke. <sup>6</sup> Onye mere ka anyị zuo oke ibụ ndị ozi ya nke ọgbugba ndụ ọhụrụ, nke edeghị n'akwukwọ iwu kama n'ime Mmụọ. Ihe e dere n'akwukwọ iwu na-eweta ọnwụ, ma Mmụọ na-enye ha ndụ.

### *Ebube nke ọgbugba ndụ ọhụrụ*

<sup>7</sup> Ma ọ bụrụ n'ije ozi ahụ nke na-eweta ọnwụ bụ nke e gbunyere n'elu nkume ji ebube dī ukwu bịa, nke mere na ụmụ Izrel apughị ilegide Mosis anya n'ihu mgbe o si n'elu ugwu Sainai rịdata n'ihu ebube nke ihu ya, bụ ebube nke na-agabiga agabiga, <sup>8</sup> ọ bụ n'ije ozi nke Mmụọ nsọ agaghị adị ebube karịa? <sup>9</sup> O bụrụ na-enwere ebube n'ime ije ozi nke amamikpe, ije ozi nke ezi omume ga-adị ebube karịa ya. <sup>10</sup> N'ezie, ihe juputara n'ebube mgbe ochie enwekwaghị ebube ọbụla ugbo a, n'ihu na ebube nke ọgbugba ndụ ọhụrụ ekpuchiela ya. <sup>11</sup> O bụrụ na ihe na-agafe agafe nwere ebube dī otu a, ihe ga-anogide mgbe niile ga-enwe ebube karịa ya.

<sup>12</sup> Ya mere, ebe ọ bụ na anyị nwere olileanya dī otu a, anyị enweghị egwu ọbụla. <sup>13</sup> Anyị agaghị adị ka Mosis onye weere akwa kpuchie ihu ya, n'ihu na ọ choghị ka ụmụ Izrel hụ ebube ahụ na-agbanwe agbanwe. <sup>14</sup> Kama e mechiri obi ha

ruo taa. N'ihì na mgbe ọ̀bùla ha gụrụ akwụkwọ ọ̀gbugba ndụ ochie ahụ, akwa mkpuchi ahụ na-anọgidekwa apughị apụ n'obi ha, n'ihì na ọ̀ bụ naanị site n'ime Kraịst ka ọ̀ ga-iji puo. <sup>15</sup> Ee, tutu ruo taa, mgbe ọ̀bùla ha na-agụ akwụkwọ iwu ahụ Mosis dere, ihe mkpuchi na-adịgide n'obi ha. <sup>16</sup> Ma mgbe onye ọ̀bùla tughariri n'ebe Onyenwe anyị nọ, a na-ewepu akwa mkpuchi ahụ. <sup>17</sup> N'ihì na Onyenwe anyị bụ Mmuo, ma ebe ọ̀bùla kwa Mmuo Onyenwe anyị nọ, n'ebe ahụ ka mmadu puru inwere onwe ya. <sup>18</sup> Anyị niile bụ ndi e wepurula akwa mkpuchi site n'ihu, na-egosi ebube nke Onyenwe anyị. A na-agbanwe anyị ibanye n'oyiyi ya site n'ebube ruo n'ebube, nke si n'aka Onyenwe anyị, onye bụ Mmuo.

## 4

### *Akụ ebube di n'ite aja*

<sup>1</sup> Ya mere, ebe anyị natara ije ozi a site n'ebere Chineke, ike adighi agwu anyị n'obi. <sup>2</sup> Anyị ahapula omume nzuzo niile na-eweta ihere. Anyị ahapula uzo aghugho niile, maobu iji okwu Chineke na-atu asi. Kama site n'ikwuputa eziokwu ahụ ka ndi mmadu were ezi akonuche ha mata udi mmadu anyi bu n'ihu Chineke. <sup>3</sup> Ma a sikwa na ozioma nke anyi na-ekwusa dika ihe e zoro ezo, o bu ihe e zoro ezo nye ndi ahụ na-ala n'iyi. <sup>4</sup> N'ebe ha nọ, chi nke uwa a ekpuchiela uche ndi na-ekweghi ekwe iji gbochie ha ihu ihè nke ozioma ahụ na-eziputa ebube Kraịst, onye di n'udi Chineke n'onwe ya.

<sup>5</sup> N'ihì na ọ bughị anyị onwe anyị ka anyị na-ekwusa, kama anyị na-ekwusa na Kraịst Jisọs bụ Onyenwe anyị. Ma anyị onwe anyị bụ ụmụodibo unu n'ihì Jisọs. <sup>6</sup> N'ihì na ọ bụ Chineke ahụ sịrị, ka ìhè si n'ọchịchiri chawapụta;\* bụkwa onye mere ka ìhè ya nwuwa n'ime obi anyị. Nke a ka o mere iji wetara anyị ìhè amamihe nke ebube Chineke n'ihu Kraịst.

<sup>7</sup> Anyị onwe anyị bụ ndị natara akụ nke dị oke ọnụahịa dị n'ime ite ụrọ, iji gosi na ike kacha elu si n'aka Chineke, ọ bughị n'aka anyị. <sup>8</sup> A na-akpagbu anyị n'akụkụ niile, ma adighị emerị anyị. Mgbe ụfọdụ, anyị nọ na mgbagwoju anya ma anyị adighị ada mba. <sup>9</sup> A na-esogbu anyị, ma adighị ahapụ naanị anyị; mgbe ụfọdụ, a na-akutu anyị n'ala ma adighị ala anyị n'iyi. <sup>10</sup> Ọtụtụ mgbe, anyị na-ebughari n'ahụ anyị ọnwụ Jisọs, ka ndụ nke Jisọs nwekwa ike pụta ìhè n'ahụ anyị. <sup>11</sup> Mgbe ọbụla anyị dị ndụ, anyị nọ n'ọnwụ n'ihì Jisọs, ka ndụ Jisọs nwee ike pụta ìhè n'ahụ anyị pụrụ ịnwụ anwụ. <sup>12</sup> Nke a pụtara na ọnwụ na-arusi ọrụ ike n'ime anyị, ma na ndụ na-arụ ọrụ n'ime unu.

<sup>13</sup> Ebe ọ bụ na anyị nwere otu mmụọ nke okwukwe ahụ, dika e si dee n'akwukwọ nsọ, "Ekweere m, ya mere m ji kwuo."† Anyị onwe anyị kwekwara, n'ihì nke a mere anyị ji na-ekwu, <sup>14</sup> ma anyị maara na onye mere ka Onyenwe anyị Jisọs si n'ọnwụ bilie, ga-emekwa ka anyị soro Jisọs si n'ọnwụ bilie, ma kpobatakwa anyị na unu n'ihu ya. <sup>15</sup> Ihe ndị a niile bụ maka n'ihì

\* **4:6** 4:6 Jen 1:3 † **4:13** 4:13 Abụ 116:10



unu, ka ọ ga-abụ amara na-abawanye irute ọtutu mmadụ aka, ka o nwee ike na-abawanye inye ekele maka otuto nke Chineke.

<sup>16</sup> Ọ bụ nke a mere ike adighi agwu anyi n'obi. Ọ bụ ezie na anụ ahụ anyi na-anwu anwu, ma a na-agba mmuọ anyi ume kwa ubochi.

<sup>17</sup> Nwantinti ahuhu nke anyi na-ata ugbo a, nke na-adị nwa oge, na-akwadoro anyi otuto ebighi ebi di ukwu. <sup>18</sup> N'ih i na anyi adighi ele ihe anya nwere ike ihu, kama anyi na-ele anya n'ihe ahụ anya na-adighi ahụ. N'ih i na ihe ahụ anya na-ahụ na-adị naani nwa oge, ma ihe ahụ anya na-adighi ahụ na-adị ruo mgbe ebighi ebi.

## 5

### *Ebe obibi anyi n'eluigwe*

<sup>1</sup> N'ih i na anyi ma nke oma na mgbe e mebir i ulo ikwu nke anyi bi n'ime ya, bu ulo nke uwa a, anyi nwere ulo nke sitere na Chineke, ulo nke ejighi aka wuo, ga-adị ebighi ebi n'eluigwe.

<sup>2</sup> Ugbo a anyi no na-asu ude, na-enwe aguu inweta ebe obibi anyi di n'eluigwe. <sup>3</sup> Ka o ga-abu anyi yiri ya, ka anyi hapu idi ka ndi gba otu. <sup>4</sup> Mgbe ahụ niile anyi no n'ime ulo ikwu a,\* anyi na-anogide n'isu ude nke ibu aru. O bugh i n'ih i na anyi choru inwu anwu buru ndi na-enweghi anu ahụ, kama o bu n'ih i na anyi choru ka e yikwas i anyi anu ahụ nke eluigwe ahụ, ka anu ahụ a puru inwu anwu yikwas i ndu ebighi ebi. <sup>5</sup> Chineke onye ya onwe ya, bu onye kwadobere anyi maka mgbanwo nke a,

\* 5:4 5:4 Anu ahụ nke uwa

nyekwara anyị Mmụọ Nso ka ọ buru onye ga-ahụ na anyị ga-enwetazu nkwa ahụ niile.

<sup>6</sup> N'ihì nke a, anyị nwere obi ike mgbe niile, n'ihì na anyị maara na mgbe anyị na-aga n'ihu na-adị ndụ n'anụ ahụ a, anyị na Onyenwe anyị anọghị. <sup>7</sup> N'ihì ọ bụ okwukwe ka anyị ji adị ndụ ọ bughị ihe anya hụrụ. <sup>8</sup> Obi siri anyị ike. Ọ gaara amasị anyị ihapụ ulọ nke a anyị bi na ya, bụ ahụ anyị ma lakwuru Onyenwe anyị n'ebe obibi ya. <sup>9</sup> Ya mere, ma anyị nọ n'ulọ a maọbụ n'ozo, ihe anyị choro bụ ka anyị mee ihe ga-atọ ya uto. <sup>10</sup> N'ihì na anyị niile ga-eguzo n'ihu oche ikpe Kraist, mgbe ahụ onye obula n'ime anyị, n'otu n'otu, ga-anata ugwo oru dika ihe ọ ruru na-anụ ahụ ya mgbe ọ nọ n'ime uwa si di, maobu ezi ihe maobu ihe ojoo.

### *Ije ozi nke idi na mma*

<sup>11</sup> Ọ bụ n'ihì na anyị maara nnoo ihe itu egwu Onyenwe anyị putara, ka anyị ji na-arusi oru ike ka ndi mmadu mata Chineke makwaara udi mmadu anyi bu. Enwekwara m olileanya na nke a putara ihe nye akonuche unu. <sup>12</sup> Anyi adighi agbali igwa unu na anyi di mma, kama anyi choro inye unu ihe unu ga-eji nyaa isi mgbe unu na-ekwu ihe banyere anyi, ka unu nwee ike imata ihe unu ga-azaghachi ndi ahụ na-anya isi banyere ihe ha ji anya ha hu, kama ihe di mmadu n'obi. <sup>13</sup> Ọ buru na anyi amaghi onwe anyi, ọ bụ n'ihì Chineke, ọ buru na anyi nwere uche zuruoke, ọ bụ n'ihì unu. <sup>14</sup> Ọ bụ ihunanya Kraist na-akwagide anyi, n'ihì na anyi kwere na otu onye nwuru maka mmadu niile, nke putara

na mmadu niile anwuola. <sup>15</sup> O nwuru n'ih i mmadu niile, ka ndi di ndu gharakwa idiri onwe ha ndu ozo, kama maka onye ahụ nwuru n'ih i ha ma sikwa n'onwu kulie.

<sup>16</sup> Bido ugbu a gawa, anyi adighi elekwa onye obula anya dika mmadu nkiti. N'ih i na anyi sitere n'uzo di otu a lee Kraist anya, chee na o bu mmadu efu. Ma ugbu a, anyi amakwaghi ya n'uzo di otu a. <sup>17</sup> Ya mere, o buru na onye obula amalite idi ndu n'ime Kraist, o ghoala onye e kere ohuru, ihe ochie agaala, nke ohuru anochie. <sup>18</sup> Ma o bu Chineke bu onye na-eme ihe ndi a. O bu ya onwe ya sitere n'aka Kraist mee ka anyi na ya diri n'udo. Ma ugbu a, o nyela anyi oru ije ozi, ikpo ndi ozo ka ha bia ka ya na ha dirikwa n'udo. <sup>19</sup> Ihe nke a putara bu na Chineke sitere na Kraist na-eme ka ya na uwa di na mma. O dighi agukoro umu mmadu mmehie niile, kama o tinyela n'aka anyi ozi banyere uzo o si eme ka ya na umu mmadu dikwa na mma ozo. <sup>20</sup> Ya mere, anyi bu ndi na-anochi anya Kraist ijere ya ozi n'awa. Chineke ji anyi na-agwa unu okwu. Anyi na-ario unu dika o bu Kraist n'onwe ya na-ario unu. Biko, bianu ka unu na Chineke diri n'udo. <sup>21</sup> N'ih i na o mere ka onye ahụ na-amaghi mmehie buru mmehie n'onodu anyi, ka esi otu a mee ka anyi nwee oke n'ime ezi omume Chineke site na ya.

## 6

<sup>1</sup> Dika ndi ha na ya na-aruko oru n'otu, anyi na-ario aririo si unu ahapula inara amara a Chineke na-enye unu n'efu. <sup>2</sup> N'ih i na o na-ekwu,

“N’oge m na-anara mmadụ nke ọma anụrụ m olu unu.

Ọ bụkwa ụbọchị nzọpụta ka m nyeere unu aka.”\*

Lee, ugbu a bụ oge a na-anabata mmadụ nke ọma, ugbu a bụ ụbọchị nzọpụta.

### *Ahuhu Pọl huru*

<sup>3</sup> Anyị etinyeghị ihe ịsọ ngọngọ n’uzọ onye ọbụla ka ọ ghara iwetara ọrụ anyị ihe ịta ụta.

<sup>4</sup> Kama n’ime ihe niile, anyị na-agbalịsị ike ime ka ndị mmadụ mara na anyị bụ ndị na-ejere Chineke ozi. Anyị ji ndidi na ntachiobi na-edi nsogbu niile na mkpagbu niile na ahuhu niile na-adakwasị anyị. <sup>5</sup> A na-eti anyị ihe otiti ọtụtụ mgbe.

E tinyekwala anyị n’ime ụlọ mkpọrọ dị iche iche. Ọtụtụ mgbe ka igwe mmadụ tikwara anyị ihe otiti. Anyị na-adogbu onwe anyị n’ọrụ. Ọtụtụ abalị anyị nọkwara n’ime ịmụ anyị na-erighị nri, <sup>6</sup> n’ime ịdị ọcha na ezi nghọta na ntachiobi nke anyị nwere, n’inwe obioma na ezi ihunanya nke ihu abụọ n’adighị na ya n’ime Mmụọ Nso, <sup>7</sup> sitekwa n’ikwu eziokwu na site n’ike Chineke. Anyị buru ezi omume dika ngwa agha n’aka nri na n’aka ekpe. <sup>8</sup> Ụfọdụ na-asopuru anyị ma ndị ọzọ na-eme anyị ihe ihere. Ụfọdụ na-ata anyị ụta, ma ụfọdụ na-eto anyị. Ụfọdụ mmadụ na-agụ anyị dị ka ndị ụgha, ma anyị nọgidēsiri ike na-ekwu eziokwu. <sup>9</sup> Ụwa amaghị anyị, ma a maara anyị. Ọ bụ ezie na anyị na ọnwụ na-anọ nso mgbe niile, ma lee anyị ka dika ndụ. A na-ata anyị ahuhu, ma

---

\* 6:2 6:2 Aiz 49:8

lee anyị anwughị. <sup>10</sup> Anyị na-anọ n'ihe mwute mgbe niile, ma lee ọnu juru anyị obi. Anyị bụ ndị ogbenye, ma anyị na-eme ka ọtụtụ mmadụ buru ndị ọgaranya. Anyị enweghị ihe ọbụla, ma lee anyị nwere ihe niile.

<sup>11</sup> Ndi enyi anyị nọ na Kọrint, anyị agwala unu ihe niile di anyị n'obi, anyị emeghepula obi anyi nye unu. <sup>12</sup> Anyi ji obi anyi niile hu unu n'anya, ma unu mechiri obi unu n'ebe anyi no. <sup>13</sup> Ugbu a, ana m ekwu dika ana m agwa umuntakiri. Na-emesonu anyi dika anyi si emeso unu, meenu ka obi unu saa mbara n'ebe anyi no.

### *Ndi Kraist na ndi na-ekweghi ekwe*

<sup>14</sup> Unu ekwela ka unu na ndi na-ekweghi ekwe nwee nkekota obula. N'ihi na ginị ka ezi omume na ajo omume nwekoro? Olee udi mmeko ihè na ochichiri ga-enweko? <sup>15</sup> O bu nweko di anaa di na-agbata Kraist na ekwensu? Ginikwa ka onye kwere ekwe na onye na-ekweghi ekwe nwekoro? <sup>16</sup> Ginị bu ihe jikotara ulonso Chineke na arusi? N'ihi na anyi onwe anyi bu ulonso Chineke di ndu. Dika Chineke kwuru,  
“M ga-ebi n'ime ha.

Jeghariakwa n'ime ha.

M ga-abukwa Chineke ha,

ma ha onwe ha ga-abukwa ndi nke m.”†

<sup>17</sup> Ya mere,

“Sinu n'etiti ha puta.

Nopukwanu iche n'ebe ha no.

Otu a ka Onyenwe anyi kwuru.

Unu emetukwala ihe obula ruru aru aka.

† **6:16** 6:16 Lev 26:12; Jer 32:38; Izk 37:27

Mụ onwe m ga-akpọbatakwa unu.”‡

<sup>18</sup> Ma,

“Aga m aburu unu Nna,  
unu onwe unu ga-abukwara m umu m ndi  
ikom na ndi inyom.

Otu a ka Onyenwe anyi, Onye puru ime ihe  
niile kwuru.”§

## 7

<sup>1</sup> Ya mere, ndi enyi m, ebe anyi nwere nkwa  
ndi a niile, ka anyi debe onwe anyi ocha n’ime  
ihe niile obula nke na-emeru ahụ anyi na mmuo  
anyi. Ka anyi mezuo idi nsọ n’itu egwu Chineke.

### *Ihe na-enye Pọl obi uto*

<sup>2</sup> Megheenu obi unu nabata anyi, n’ihi na o  
nweghi onye obula n’etiti unu anyi mere ihe  
ojoo. O nwekwaghi onye anyi duhiere. O  
dikwaghi onye obula anyi rigburu. <sup>3</sup> Anaghi  
m ekwu ihe ndi a ka m maa unu ikpe, dika  
m kwuburu na mbu, na anyi bu unu n’obi  
anyi, idiko ndu, maobu inwukokwa onwu n’otu.

<sup>4</sup> Nkwuwa okwu m ji gwa unu okwu di ukwu;  
inya isi m n’ihi unu dikwa ukwu. Abu m onye a  
gbara ume n’ebe o di ukwu, n’ime onodu ahuhu  
anyi niile, ana m anuribiga onu oke.

<sup>5</sup> N’ihi na mgbe anyi batara Masidonia, anyi  
enweghi izuike ma oli. Kama mkpagbu si n’aka  
nri na aka ekpe biakwute anyi, ogu n’ezi, egwu  
n’ime. <sup>6</sup> Ma otu o di, Chineke, onye na-agba ndi  
ike gwuru ume, gbara anyi ume site n’obibia  
Taitos. <sup>7</sup> O bukwaghi naani n’ihi na obibia o

---

‡ 6:17 6:17 Aiz 52:11; Izk 20:34,41 § 6:18 6:18 2Sa 7:14; 7:8

bjara nyere anyi obi uto, kama akuko o ji bia, gbasara otu unu si gbaa ya ume, gwakwa anyi otu unu si na-ele anya ihu m, na otu unu si n-eru uju n'ih ihe niile mere, na otu unu si guzosie ike n'ukwu m, na udi ihunanya unu nwere n'ebe m no, obi toro m uto nke ukwu.

<sup>8</sup> O nagh ewutekwa m ugbu a na m deere unu akwukwo ahụ, o bu ezie na o wutere m mgbe ahụ m na-ele ya, n'ih na amaara m na o gawetara unu obi ojo mgbe unu guru ya. Ma obi ojo ahụ aburula naani nke nwa oge nta. <sup>9</sup> Ma ugbu a ana m anuri onu na m dere akwukwo ahụ. O bughị n'ih na ogugu ya wetaara unu obi ojo, kama o bu n'ih na mwute o wutere unu emeela ka unu chegharia. Udi mwute unu nwere bu udi mwute Chineke choro ka ndi nke ya nwee. Ya mere, o nweghi ihe ojo bjakwasiri unu n'ih akwukwo anyi deere unu. <sup>10</sup> N'ih na iru uju otu Chineke choro na-eweta nchehari nke na-eduba mmadu na nzoputa, bu nchehari nke a na-apughị ikwa uta banyere ya. Ma iru uju dika uwa si eme na-eweta onwu. <sup>11</sup> Leenu ihe Chineke रुपutara site n'ih mwute dakwasiri unu. Ugbu a, unu aburula ndi o na-anu oku n'obi na ndi jikeere izi anyi na aka unu abuo di ocha. Lee otu unu si zi iwe unu, otu unu si zikwa na ihe ahụ wutere unu. Lee otu unu si tuo ujo ihe mmehie ahụ nwere ike iwetara unu. Leekwanu otu unu si mee ihe niile igosi na unu kwagidere m. Leekwanu otu unu si nye onye ahụ mere mmehie ahụ ntaramahuhu ngwangwa. Unu egosila na aka unu di ocha n'okwu ndi a niile. <sup>12</sup> O bu ezie na m deere unu akwukwo ahụ,

ma edeghi m ya n'ih i onye ahụ mehiere, maọbụ n'ih i onye ahụ e mehiere megide. Kama edere m ya ime ka Chineke gosi unu otu ihe gbasara anyi si na-anụ unu oku n'obi. <sup>13</sup> N'uzo niile ndi a, anyi bu ndi a gbara ume site n'ihunanya unu nwere n'ebe anyi no.

A gbara anyi ume karịa site na ihu onu Taiotos n'ih i nnabata unu nabatara, na otu unu si mee ka mmuo ya zuru ike mgbe o biakwutere unu. <sup>14</sup> N'ih i na tupu o hapu anyi biakwute unu, anyara m isi n'ihu ya banyere unu; ugbo a, obi di m utu nke ukwu n'ih i na unu emeghi ka ihere mee m. Anyi ekwuola eziokwu nye unu. Ugbo a, inya isi m n'ebe Taiotos no egosila na anyi bu ndi eziokwu. <sup>15</sup> Ugbo a, ihunanya o nwere n'ebe unu no na-aba uba nke ukwu, n'ih i ncheta o na-echeta otu unu niile si jiri onu gee ya nti na otu unu si jiri itu egwu na ahụ ima jijiji nabata ya. <sup>16</sup> Nke a na-enyekwa m obi utu n'ih i na enwere m ntukwasị obi n'ebe unu no n'ime ihe niile.

## 8

### *The onyinye maka ndi nsọ*

<sup>1</sup> Anyi chorọ ime ka unu mara, umunna m, ihe banyere ihe nke amara Chineke ruru na nzuko niile di na Masidonia. <sup>2</sup> N'ime onodu oke mkpagbu na ihe mwute, ha nwere onu di nnoo ukwu ruo na ha gbasara aka ha nye ndi ozo ihe, wezugakwa na o bu ezie na ha bu ndi ogbenye onu ntụ. <sup>3</sup> Ana m agba ama na ha nyere dika ike ha, ha nyekwara o buladi karịa otu a turu anya. Onyinye ha si n'obi ha puta. <sup>4</sup> N'ezie, ha riosiri



anyị aririọ ike ka anyị nara onyinye amara ha nyere n'ihị iso keta oke inyere ndị nsọ ndị ọzọ nọ na mkpa aka. <sup>5</sup> Nke ka nke, ha nyere karịa ihe anyị lere anya na ha ga-enye. N'ihị na ha buru ụzọ were onwe ha nye Onyenwe anyị. Ha sitekwara n'ọchịchọ Chineke nyekwa anyị onwe ha. <sup>6</sup> Ya mere, anyị ririọ Taiṭos, onye malitere ọrụ ka ọ ruzuo ọrụ amara ahụ ruo n'isi. <sup>7</sup> Ma ebe unu babigara ụba oke n'ihe niile unu nwere, n'okwukwe, na okwu, n'ihe omuma, na inu oku n'obi, na ihunanya unu huru anyị, lezie unu anya hụ na unu babigakwara ụba oke n'amara nke inye ihe a.

<sup>8</sup> Anaghị m enye unu iwu, kama site n'izi unu otu o si na-anu ndị ọzọ oku n'obi inyeaka, achoro m ichoputa ma ihunanya unu na inu oku n'obi unu o ga-adakotakwa. <sup>9</sup> N'ihị na unu maara udi amara nke Onyenwe anyi Jisos Kraist nwere. O bu ezie na o bu ogaranya, ma o horo ibu ogbenye n'ihị unu, ka unu onwe unu site n'ogbenye ya buru ogaranya.

<sup>10</sup> Nke a bu ndumodu m na-enye unu n'okwu a. O baara unu uru ka unu ruzuo ọrụ unu malitere iru n'afọ gara aga. Unu bu ndi mbu buru uzo cheputa iru ọrụ a, unu bukwa ndi mbu buru uzo malite ime ihe banyere ya. <sup>11</sup> Ma ugbu a mezuonu ihe unu cheputara ime. Ka inu oku n'obi unu nwere na mbu iru ọrụ a burukwa ihe unu ga-eji mezuo ya dika ihe unu nwere si di. <sup>12</sup> N'ihị na o buru na inu oku n'obi di ebe ahụ, a na-anara ya dika ihe mmadu nwere ike inye, o bughị ihe o na-enweghi ike inye.

<sup>13</sup> Nzube m abughị ka unu nye n'uzo ihe garesi siere unu ike n'ihina unu nyere. Kama ka e nwe nhatanha. <sup>14</sup> Ugbu a, o bu ihe di mma ka unu nyere ndi ozonon na mkpa aka. Mgbe unu ga-anokwa na mkpa, ha ga-enyere unu akama ha nwee hie nne. N'uzo di otu a, a ga-enwe nhatanha. <sup>15</sup> Nke a bukwa ihe akwukwo nsokwuru, "Onye ahụ chikotara hie nne enweghikaria. Onye nke chikotara ihe di nta enweghiihe foduru ya inweta ihe o choron."\*

### *Nzipu Taitos ka o gaa Korint*

<sup>16</sup> Ekelere m Chineke onye tinyere n'obi Taitos otu inu oku ahụ banyere unu ekele, dika o si emetu m n'obi. <sup>17</sup> O bughina nani na o kweere ime dika anyi si rioro ya, kama n'ihinihunanya o nwere n'ebe unu non, o kpebiri n'ime obi ya ibiakwute unu na inyere unu aka. <sup>18</sup> Anyi na-ezitekwa ya na nwanna anyi onye ahụ nzuko niile na-asopuru n'ihini oru ikwusa ozioma ahụ. <sup>19</sup> Ma o bughina nani nke a, kama nzuko hoputara ya iso anyi, na inyere anyi aka dika anyi na-ebu onyinye a, bu ije ozi anyi na-eje n'ihini iwetara Onyenwe anyi otuto, na iziputa njikere anyi inyere ibe anyi aka. <sup>20</sup> Anyi na-eze ka onye obula ghara ita anyi uta n'ihe obula, n'ihini uzo anyi si jee ozi gbasara onyinye mgbasapu aka a. <sup>21</sup> O bu ochicho anyi ime ihe oma, o bughina nani n'ihu Onyenwe anyi, kama n'ihu ndi mmadu kwa.

<sup>22</sup> Ugbu a anyi na-ezitekwaru unu nwanna anyi nwoke ozonon ka o soro ha biakwute unu, nwanna

---

\* 8:15 8:15 Opu 16:18

anyị a bụ onye anyị nwapụtara, onye ọ na-anụ ọkụ n'obi inyeaka. Ugbu a, o nwekwara ntụkwasi obi di ukwuu n'ebe unu nọ. <sup>23</sup> Ma banyere Taitos, ọ bụ onye otu m n'ọrụ a, burukwa onye mụ na ya na-aruko ọrụ n'etiti unu. Ma banyere umunna anyị ndi ozo a, ha bụ ndi na-anochite anya nzuko, na ndi na-ewetara Kraist otuto. <sup>24</sup> Ya mere, gosinu ha ihe ga-eme ka ha mata na unu huru ha n'anya. Meekwanu ka ha mata ihe bu inya isi anyi banyere unu, ka choochi niile hukwa ya.

## 9

### *Inyere ndi no na mkpa aka*

<sup>1</sup> O dighi mkpa idere unu akwukwo banyere ozi nke ndi nso. <sup>2</sup> Amaara m na unu jikeere inyere ha aka, dika m nyara isi nye ndi Masidonia banyere unu. N'ihi na agwara m ha na unu ndi bi na Akaja ejikerelari inyere ha aka kemgbe afo gara aga. O bukwa inu oku n'obi unu kwaliri obi ha, ime ihe ha mere. <sup>3</sup> Ugbu a, ana m ezitere unu umunna anyi ndi a ka e mee ka inya isi nke m nyara banyere unu ghara ibu okwu efu. Ma dika m gwara ha na unu ejikerela, achoro m ka unu jikere nye ha ihe unu choro inye. <sup>4</sup> N'ihi na o buru na ndi Masidonia esoro m bia hu na unu ejikeghi ejike, ebe anyi na-anya isi na unu ejikerela, o ga-aburu m ihe ihere, bukwara unu ihe ihere, ebe anyi nwere ntukwasi obi na unu ga-anọ na njikere. <sup>5</sup> O bu nke a mere m ji hu na o di mkpa irio umunna anyi ka ha buru uzo bia, tupu m bia. Ka unu nwee ike ikwado onyinye

ahụ unu kwere na nkwa inye, jide ya na njikere ruo mgbe m bịaara. Ka unu si otu a gosi ndi mu na ha ga-eso na unu na-enye n'ihhi na unu chorọ inye, o bukwaghị n'ihhi na a gwara unu ka unu nye.

*Ngozi diri ndi gbasara aka nye onyinye*

<sup>6</sup> Isi okwu bu nke a, Onye obula na-aku mkpuru ntakiri, ga-aghotakwa nke nta, ma onye ahụ na-aku mkpuru buru ibu ga-aghotakwa mkpuru hiri nne. <sup>7</sup> Ka onye obula nye dika o buru uzọ kpebie n'ime obi ya inye. Ka o ghara inye n'ihhi na mmadu kwagidere ya, maobu inye n'ihhi na ndi ozọ na-enye, n'ihhi na Chineke huru ndi ji obi utọ nye onyinye ha n'anya. <sup>8</sup> Chineke nwere ike inye unu karia ihe na-akpa unu, ka unu na-enwezukwa ihe unu chorọ mgbe niile n'oge niile. Mgbe ahụ, unu ga-enwezukwa ihe niile unu ji aru oru oma. <sup>9</sup> Dika e dere ya, "O gbasara onyinye ya ebe niile nye ndi ogbenye; ezi omume ya na-adigidekwa ruo mgbe ebighi ebi."\*

<sup>10</sup> Ma onye ahụ na-enye onye oru ubi mkpuru nke o na-agma n'ubi ya, na-enyekwa mmadu nri o ga-eri, o ga-enyekwa unu ihe niile di unu mkpa, meekwa ka ulokwu unu juputa na mkpuru. O ga-emekwa ka mkpuru ezi omume unu baa uba.

<sup>11</sup> O ga-emekwa ka unu buru ndi ogaranya n'uzo niile, ka unu nwee ihe ga-ezuru unu na nke unu ga-enye ndi ozọ mgbe niile. Site n'aka anyi, afọ ofufu unu ga-enye Chineke ekele n'ihhi inyeaka unu nyere ha.

---

\* 9:9 9:9 Abu 112:9

<sup>12</sup> N'ihì na ije ozi nke ife ofufe a abughì naanì nke igboro ndì nsọ mkpa ha, kama ọ bụkwa nke na-eme ka ekele ọtụtụ ndì mmadụ na-enye Chineke babiga ụba oke. <sup>13</sup> N'ihì ije ozi a, nke unu sitere na ya gosi onwe unu dika ndì kwesiri, ndì ọzọ ga-eto Chineke n'ihì irube isi unu nke dakọtara na nkwuputa unu banyere ozioma nke Kraịst, ya na onyinye afọ ofufu nke unu na-eme ka ha na ndì ọzọ niile soro unu nwekọ. <sup>14</sup> Nke a ga-eme n'ekpere ha maka unu, ha ga-eji obi ha niile riọọ aririọ, n'ihì idi ukwu nke amara Chineke di n'ime unu. <sup>15</sup> Ekele diri Chineke n'ihì onyinye ya di ukwuu nke onu na-apughì ikọ.

## 10

### *Anyi bu ndi Chineke hoputara*

<sup>1</sup> Ma mu onwe m bu Pol, ji idi nwayoọ na obi umeala nke Kraịst na-ariọ unu. Mu, onye na-adi umeala mgbe mu na unu no n'ihu n'ihu, ma na-enwe mkwuwa okwu n'ebe unu no mgbe m na-anoghi n'etiti unu. <sup>2</sup> Ariọ m unu, ka m ghara inwe obi ike mgbe m biarutere dika o kwesiri n'ebe ufodu ndi no, site na iguzogide ndi ahụ na-eche na anyi na-eme ihe di ka ndi uwa si eme ya. <sup>3</sup> O bu ezie na anyi na-ebi dika mmadụ, ma anyi adighi ebu agha dika usoro anu ahu si di. <sup>4</sup> N'ihì na ngwa agha anyi ji ebu agha, abughì ngwa agha nke mmadụ nkiti nke uwa, kama ha nwere ike nke mmuọ ila ebe niile e wusiri ike n'iyi. <sup>5</sup> Anyi na-ala iru uka niile na okwu ugha niile n'iyi, nke na-egbochiri umu mmadụ uzọ e si amata Chineke, na-eme ka echiche niile

hulata isi n'okpuru Kraịst. <sup>6</sup> Anyị nọ na njikere ịta erubeghi isi niile ahụhụ, mgbe irube isi gi zuruoke.

<sup>7</sup> Unu na-ele anya n'ihe ndi di unu n'ihu. O buru na o bu ihe doro anya nye onye obula na ha bu nke Kraịst, ha matakwa na onwe ha, na otu ahụ ha bu nke Kraịst na anyi onwe anyi bukwa nke ya. <sup>8</sup> Ugbu a, o buru na m anya isi banyere ikike ahụ Onyenwe anyi nyere m n'ebe unu nọ, ike ahụ o nyere m iji wulie unu elu, o bughị iji wedaa unu ala, ihere agaghị eme m n'ihị nke a. <sup>9</sup> Achoghị ka o dika m a ga-asị na m sitere n'akwukwo ozi m na-emenye unu egwu. <sup>10</sup> N'ihị na ha na-asị, "Akwukwo ozi ya di arọ dikwa ike, ma na mmadu, ma n'odidi ya na mmadu adighi ike, okwu onu ya bukwa ihe na-abaghị uru." <sup>11</sup> Ma ana m eme ka ndi di otu a ghota na ihe anyi na-ekwu site n'akwukwo ozi mgbe anyi na-anoghị n'etiti unu, ka anyi ga-eme ma anyi noro n'etiti unu.

<sup>12</sup> Anyi enweghi anya ike ihazi onodu maobu were onwe anyi tanyere ndi ufodu na ndi ahụ n'eto onwe ha. Ma mgbe ha na-eji onwe ha na-atu onwe ha, werekwa onwe ha na-atanyere onwe ha, ha adighi eziputa nghota. <sup>13</sup> Ma anyi onwe anyi, adighi anya isi banyere ihe obula anyi na-enweghi ike ime. Kama anyi ga-anya isi n'oke oru ahụ Chineke kenyere anyi, ka anyi ruru te o buladi ruo n'ebe unu nọ. <sup>14</sup> N'ihị na anyi adighi ekwu okwu kariri onu anyi mgbe anyi na-etinye anya n'ihe gbasara unu, n'ihị na o bu anyi buru uzọ biakwute unu, ikwusara unu ozioma gbasara Kraịst. <sup>15</sup> O bughị na anyi na-

ekwu na ọ bụ anyị ruru ọrụ niile, ya na ọrụ nke ndị ọzọ ruru n'etiti unu, kama olileanya anyị bụ na okwukwe unu ga na-eto eto mgbe niile, ka ọrụ ya n'etiti unu buru nke ga-eto eto. <sup>16</sup> Nke a ga-eme ka anyị nwee ike zisaa ozioma ahụ na mba ndị ọzọ ndị dị n'ofe ala unu, ghara iji ọrụ aruru n'ebe ndị ọzọ na-arụ ọrụ na-etu ọnu. <sup>17</sup> Ma, "Onye ọbụla na-anya isi, ya nyaa n'ime Onyenwe anyị."\* <sup>18</sup> N'ihị na ọ bughị onye ji aka ya bulie onwe ya elu ka a na-anabata, kama ọ bụ onye Onyenwe anyị jiri aka ya bulie.

## 11

### *Pọl na ndị ozizi ugha*

<sup>1</sup> Ọ ga-adị m mma ma ọ buru na unu ga-anagide m ka m kwuo okwu ndị a dị ka onye nzuzu. Biko nagidenụ m. <sup>2</sup> Ekworo m nwere n'ebe unu nọ bụ ekworo nke Chineke. Ekwere m nkwa iwere unu nye otu di, ya bụ Kraịst, ka m nwe ike chee unu n'ihu ya dika nwaagboghọ di ọcha nke na-amaghị nwoke. <sup>3</sup> Ma ana m atụ egwu, na dika agwọ jiri aghughọ ghogbuo liv, ndị nrafu ga-eji aghughọ duhie unu, mee ka unu kwusi iji obi di ọcha na uche ziri ezi jeere Kraịst ozi. <sup>4</sup> N'ihị na unu gaara anara onye ọzọ biakwutere unu na-ekwusa Jisọs ọzọ nke na-abughị nke anyị kwusara, unu gaara anarakwa ike nke mmụọ ọzọ di iche na-abughị ike nke Mmụọ Nsọ ahụ unu natara, unu gaara ekwenyekwa na nkuzi ọzọ di iche, na-abughị ozioma ahụ nke unu natara.

---

\* **10:17** 10:17 Jer 9:24

<sup>5</sup> Ma echeghi m na o di uzọ obula ndi ozi a maara aha ha si kara m mma. <sup>6</sup> O buru na m abughi onye oka okwu, abu m onye oka mmuta. Anyi akowarala unu nke a otutu mgbe n'uzo di iche iche n'ihe niile. <sup>7</sup> O ga-abu na-emere m ihe ojoo mgbe m wedara onwe m ala ka e welie unu elu, n'ihu n'anaghi m unu ihe obula mgbe m na-ekwusara unu ozioma Chineke? <sup>8</sup> O bu nzuko no n'ebe ozo nyeere m aka mgbe m na-aru oru n'etiti unu. O bu site n'aka ha ka m ji nata nkwado, dika ugwo oru m, ka m nwee ike inyere unu aka. <sup>9</sup> Ma mgbe m no n'etiti unu abughi m ibu arọ nye onye obula n'oge mkpa m. N'ihu na umunna si Masidonia wetaara m ihe niile na-akpa m mkpa. Ebe o bu na m gbaliri debe onwe m, ka m ghara ibu ibu arọ nye unu n'uzo obula n'oge gara aga, agaghi m abukwa ibu arọ nye unu n'oge di n'ihu. <sup>10</sup> Ebe eziokwu nke Kraist di n'ime m, inya isi m nke a agaghi akwusi na mpaghara Akaja\* niile. <sup>11</sup> N'ihu gini? O bu n'ihu na m ahughi unu n'anya? Chineke maara na m huru unu n'anya.

<sup>12</sup> Ma aga m aga n'ihu na-aru oru m na-achoghi ka unu nyere m aka n'uzo obula ka m si otu a mee ka ndi ahụ na-akpo onwe ha ndi ozi ghara inya isi kwuokwa na ha na-aru oru dika anyi si aru oru anyi n'etiti unu. <sup>13</sup> N'ihu na ndi di otu a bu ndi ozi ugha, ndi oru aghugho, ndi name onwe ha ka ha bu ndi ozi Kraist. <sup>14</sup> Ma omume ha adighi eju m anya, n'ihu na ekwensu gbanwere onwe ya diri ka mmuo ozi na-enye ihè.

---

\* **11:10** 11:10 Akaja bukwa Griis.



<sup>15</sup> Ya mere, ọ bughị ihe iju anya ma ọ buru na ndị na-ejere ya ozi emee onwe ha dika ndị na-eje ozi ụzọ ezi omume. Ma n'ogwugwu oge, ha ga-anata ugwo dika oru ha si di.

### *Inya isi Pọl*

<sup>16</sup> Dika m kwuru na mbu, ka onye obula ghara icha na m bu onye na-enweghi uche. O burukwari na unu na-eche udi echiche a, biko naranu m dika onye na-enweghi uche, ka m nwee ike inya isi nke nta dika ndi ozọ si eme. <sup>17</sup> Ma n'ihe m dabeere na-anya isi, adighi m ekwu okwu dika Onyenwe anyi ga-ekwu, maobu dika onye na-enweghi uche. <sup>18</sup> Ebe otutu mmadu na-anya isi banyere ihe ha bu n'uzo uwa si eme. Mu onwe m ga-anyakwa isi. <sup>19</sup> Unu were obi utu na-anagide ndi na-enweghi uche, ebe unu onwe unu nwere uche. <sup>20</sup> Unu na-anagide ya ma o buru na onye obula eme unu ndi ohu ha, maobu jiri anya ike nakoro unu ihe unu nwere, maobu ghogbuo unu, maobu bulie onwe ya elu dika ha kariri unu, maobu maa unu uraa n'ihu. <sup>21</sup> N'ezie, o bu ihere m, inabata na anyi bu ndi na-adighi ike n'ezie nye nke a.

O buru na onye obula anwaa anwaa nyaa isi n'ihe obula (ana m ekwu dika onye n'enweghi uche), mu onwe m ga-anyakwa isi. <sup>22</sup> Ha bu ndi Hibu? Mu onwe m bukwa ya. Ha bu ndi Izrel? Mu onwe m bukwa ya. Ha bu ndi agburu Ebrahim? Mu onwe m bukwa. <sup>23</sup> Ha bu ndi na-ejere Kraist ozi? (Ana m ekwu dika onye anya na-adighi mma.) Ma mu onwe m ejela ozi kara. Adogbuola m onwe m n'oru

karịa ha niile. Etinyela m n'ulo mkporo otutu mgbe, tinyere otutu ihe otiti, mgbe mgbe anoola m nonu onwu. <sup>24</sup> Ugboro ise ka ndi Juu piara m onu utari iri ano e wepuru otu. <sup>25</sup> E jirila okporo igwe tie m ugboro ato. Aturu m nkume otu ugboro. Ugboro ato ka ugbu mmiri m no n'ime ya kpuru n'oke osimiri. Anoola m otu abali na ubochi so ya n'elu oke osimiri ebe mmiri na-ebughari m. <sup>26</sup> Ejeela m otutu ogologo ije nke otutu ihe ize ndu di n'ime ya. N'ize ndu site n'osimiri, ize ndu site na ndi na-apunari mmadu ihe n'ike, ize ndu site n'aka ndi obodo nke aka m. Otutu mgbe ka m zere ndu site n'aka ndi mba ozo, n'ime obodo ukwu, n'ozara ma n'oke osimiri; na n'aka ndi kporo onwe ha umunna m, ma ha bu ndi ugha. <sup>27</sup> Adogbuola m onwe m noru, anoola m nonodu ihuju anya na imu anya otutu abali. Otutu mgbe ana m ano agu na-erighi ihe obula, maobu inu ihe obula. Anoola m otutu mgbe n'oge oyi na-ama jijiji n'ihienweghi uwe di mma m ji achu oyi. <sup>28</sup> Ma e wezuga ihe ndi a niile, ana m ano n'echiche mgbe niile banyere otu ihe niile si aga n'ime nzuko. <sup>29</sup> Onye bu onye ahụ na-adighi ike nke m na-adighi eso ya kere oke na-adighi ike ya? Onye ka e dubara na mmehie nke onodu ya na-adighi emetu m n'obi?

<sup>30</sup> Kama o buru na o kwesiri ka m nyaa isi aga m anya isi banyere ihe ndi ahụ na-egosi adighi ike m. <sup>31</sup> Chineke, na Nna nke Onyenwe anyi Jisos, onye e kwesiri ito aha ya ruo mgbe ebighi ebi, maara na ihe ndi a niile m na-ekwu bu eziokwu. <sup>32</sup> N'obodo Damaskos, onye ochichi

ala ahụ nke eze obodo ahụ a na-akpọ Aretas họtara, ndị na-eche obodo Damaskos nche ka ha jide m. <sup>33</sup> Ma e tinyere m n'ime nkata, site n'oghere dị na mgbidi gbara obodo ahụ gburugburu wedata m, m gbanarị ya.

## 12

### *Ọhụ Pọl hụrụ*

<sup>1</sup> Aghaghị m inya isi, ọ bụ ezie na ọ baghị uru, ugbu a ka m gwa unu ihe banyere ọhụ m hụrụ, na ihe niile Onyenwe anyị kpughere gosi m. <sup>2</sup> Amaara m otu nwoke nọ n'ime Kraịst, onye e duuru gaa n'eluigwe nke atọ ihe dị ka afọ iri na anọ gara aga, maọbụ n'anụ ahụ, maọbụ n'ime mmụọ amaghị m, ma Chineke ma. <sup>3</sup> Amatakwarara m nwoke dị otu a, maọbụ n'anụ ahụ, maọbụ n'ime mmụọ amaghị m, ma Chineke maara <sup>4</sup> onye a, nke a kpọrọ banye na paradaịs, ebe ọ nūrụ ihe ọnụ mmadụ na-apughị ikowa, nke e nyeghikwa mmadụ ọbụla ike ikwu ihe banyere ya. <sup>5</sup> Ekwesiri m inya isi n'ihị nwoke dị otu a ma agaghị m anya isi maka mụ onwe m, ma ọ bughị maka adighị ike m. <sup>6</sup> A sị na m choro inya isi, agaghị m abụ onye nzuzu, n'ihị na aga m ekwu naanị eziokwu. Otu ọ dị, agaghị m anya isi ka onye ọbụla ghara igu ọndụ m karịa ihe ọ hụrụ n'ime m, maọbụ karịa ihe ọ nūrụ n'ọnụ m. <sup>7</sup> Ma n'ihị na otutu ihe ndị a m ji anya m hụ bụ ihe puru ime ka m bulie onwe m elu karịa ka o si kwesi. E tinyere ihe mgbu n'anụ ahụ m ka ọ na-adụ m dika ogwu. Ihe mgbu a dị n'anụ ahụ m na-eti m aka dika

onyeozị nke ekwensu, na-eme ka m ghara ifulị onwe m elu karịa. <sup>8</sup> Ekpeela m ekpere ugboro atọ rịọ Onyenwe anyị ka o wepuru m ahụ mgbu a. <sup>9</sup> Ma ọ siri m, “**Amara m ezuorola gi. N’ihi na ike m na-ezu oke n’ime adighi ike.**” Ugbu a, obi di m uto inya isi banyere adighi ike m. N’ihi na ọ bu site n’onodu adighi ike m ka ike ebube Kraist ga-esi n’ogide n’ahụ m. <sup>10</sup> Ọ bu n’ihi Kraist ka m na-anogide n’adighi ike m niile, mkpari ndi mmadu, ihe isi ike niile, mkpagbu niile na ihe ndakwasị di iche iche. N’ihi na mgbe m na-adighi ike ka m na-enwe ike karịa.

### *Ndi Kọrint di Pọl n’obi*

<sup>11</sup> Emeela m onwe m onye nzuzu ma unu onwe unu rugidere m ime ya. O kwesiri ka unu buru ndi mbu ga-eto m. Ọ bu ezie a na-abughị m ihe obula, ma o were m anya na ọ dighi uto obula m si di ala n’ebe ndi ahụ unu na-eche na ha kachasi elu n’etiti ndi ozi. <sup>12</sup> Ejiri m ndidi ruo oru n’etiti unu, ihe iyi gosi na abụ m nwaazu\* n’eziokwu. Egosiri m unu ihe iribama, oru ebube di iche iche, na otutu oke oru. <sup>13</sup> Olee uto unu si di ala n’ebe chochi ndi ozo di, ma ọ bughị na m abughị ibu arọ nye unu? Gbagharanụ m mmejo a.

<sup>14</sup> Nke a bu ugboro atọ m na-ejikere ibiakwute unu. Agaghị m aburu unu ibu arọ, ihe di m mkpa abughị akụ unu nwere, kama unu onwe unu. Ọ bughị umuntakiri ka ọ diri ikpadoro nne na nna ha ihe, kama ọ bu oru diri nne na nna ikpadoro umu ha ihe. <sup>15</sup> N’ezie, ọ na-atọ m uto iwere onwe

---

\* **12:12** 12:12 Maobu, onyeozị

m na ihe niile m nwere nye unu, n'ihhi na ahuru m unu n'anya. Ma o buru na m huru unu n'anya karia, o ga-adi mma ma unu hu m n'anya nke nta? <sup>16</sup> N'agbanyeghi na-aburu m unu ibu aru, ufodu n'ime unu na-ekwu, o bu ezie na o dighi anara anyi ihe obula, maobu onye aghughu. Ma eleghi anya, o nwere uzọ aghughu di iche iche o si anara anyi ihe. <sup>17</sup> O di onye obula m ziteere unu, iji si n'aka ya rigbuo unu? <sup>18</sup> Arioro m Tairos ka o biakwute unu, ya na nwanna anyi nwoke ozọ. Tairos o rigburu unu? O nwere ihe di iche n'uche na omume mu na ya?

<sup>19</sup> Unu chere na ihe anyi na-eme oge niile ndi a bu igogu onwe anyi n'ihu unu? O bu n'ihu Chineke ka anyi na-ekwu nke a n'ime Kraist. Ndi m huru n'anya, ihe ndi a anyi na-ekwu bu maka odimma unu. <sup>20</sup> N'ihhi na ihe na-atu m egwu bu na mgbe m biara n'etiti unu, ihe m ga-ahu agaghi ato m utu. Mgbe ahụ mmeso m g-emeso unu agakwaghi ato unu ato. N'ihhi na ana m atu egwu na mgbe m biakwutere unu ozọ, aga m ahụ otutu n'ime unu ka unu na-ese okwu, aga m ahụ ka unu na-ekwosa ibe unu ekworo, aga m ahụ unu ka unu na-akpasu ibe unu iwe. Aga m ahụ otutu ndi na-afuli onwe ha elu, ndi na-ekwu otutu ihe ojoo di iche iche megide ndi ozọ; aga m ahụ otutu ndi juputara n'agghu na ikpa iche iche. <sup>21</sup> Ana m atu egwu na mgbe m ga-abiakwute unu ozọ, Chineke m ga-eme ka m weda onwe m ala n'ihu unu, mee ka m kwa akwa n'ihhi ufodu n'ime unu ndi mehiere na mbu, ma ha achoghi icheghari site n'ihhe ojoo ha mere, na n'ihhi otutu n'ime unu na-adi ndu rere ure, ndu

na-adighi ocha, ndu ikwa iko, na ndu ojoo.

## 13

### *Ido aka na nti ikpeazu*

<sup>1</sup> Nke a ga-eme ya ugboro ato m na-abia ileta unu. O bu site n'ama mmadu abuo maobu ato gbara ka a ga-eme ka okwu niile guzoro.\* <sup>2</sup> Mgbe m biara leta unu nke ugboro abuo, abaara m ndi niile dara iwu n'oge gara aga na mmadu ndi ozo mba, dokwa ha aka na nti, ihu na ihu. Ugbu a m na-anoghi ya, ana m adokwa ha aka na nti ozo, o buru na m bia ozo hu na ndi mehiere na mbu echegharighi, aga m emesi ha ike. <sup>3</sup> Ebe unu chororo ka e gosi na Kraist na-ekwu okwu n'ime m, o dighi egosi adighi ike mgbe o na-emeso unu omume, kama o na-eme ka ike ya puta ihè n'ebe unu no. <sup>4</sup> O bu ezie na a kpogidere ya na-adighi ike, ma ugbu a, o na-adi ndu site n'ike di ukwu nke Chineke. Anyi bukwa ndi na-adighi ike n'ime ya, ma ozi anyi na-ejere unu na mmekorita anyi na unu, anyi ga-eso ya di ndu site n'ike nke Chineke.

<sup>5</sup> Ya mere, ka onye obula n'ime unu nyochaa onwe ya, tulekwa omume ya, mara ma o ka kwudosiri ike n'okwukwe ya. O bu na unu aghotaghi na Jisos Kraist no n'ime unu? Ma o bughu na unu enyochaala onwe unu hu na unu emeghi nke oma. <sup>6</sup> Enwere m olileanya na unu niile ga-achoputa na anyi adaghi ule ahụ. <sup>7</sup> Ma anyi na-ario Chineke ka unu ghara ime ihe ojoo obula. Anyi anaghi eme nke a iji gosi na

---

\* 13:1 13:1 Dit 19:15

anyị kwesiri ekwesi, kama ka unu nwee ike mee ihe dị mma, n'agbanyeghị na ọ ga-adị ka a gasị na anyị emeghị nke ọma n'ọrụ anyị. <sup>8</sup> N'ihị na anyị apughị ime ihe ọbụla megide eziokwu, kama anyị na-eme ihe niile n'ihị eziokwu. <sup>9</sup> Anyị na-anụrị ọñụ mgbe anyị na-adighị ike ma hụ na unu dị ike. Ihe anyị na-arịọ Chineke bụ ka unu tozuo oke. <sup>10</sup> Ana m edere unu akwụkwọ a ugbo a, n'ihị na-achoghị m ibara unu mba na inye unu ntaramahụhụ mgbe m bịa. Achokwaghị m iji ikike ahụ Onyenwe anyị nyere m nye unu ntaramahụhụ, kama achoro m iji ya wulie unu elu dika ulo.

### *Ekele mmechi*

<sup>11</sup> N'ikpeazu umunna m, na-anurinụ ọñụ. Gbaliānụ n'imezi ndụ unu ka o zuo oke, na-agbarita onwe ume, werenu otu obi na-eme ihe, na-ebikwanụ n'udo. Chineke nke udo na ihunanya ga-anonyekwara unu.

<sup>12</sup> Werenu isurita ọñụ dị nsọ kelerita onwe unu.

<sup>13</sup> Ndi nsọ niile na-ekelekwara unu.

<sup>14</sup> Ka amara Onyenwe anyị Jisọs Kraist na ihunanya Chineke, na mmekọ nke Mmuo Nso dinyere unu niile.

**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.



This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78